

Azərbaycan Respublikası
Bakı şəhər Binəqədi Rayon İcra Hakimiyyəti başçısının
SƏRƏNCAMI

Nº 03

«14» 01 2019-cu il

**Rayonun mülki müdafiə sahəsində 2018-ci tədris
ilinin yekunları və 2019-cu tədris ilində qarşıda
duran vəzifələr barədə**

2018-ci ildə Binəqədi rayonunun idarə, müəssisə və təşkilatları illik mülki müdafiə tədbirlər planı əsasında mülki müdafiə tədbirlərinin icrasının vaxtında təmin olunması, əhaliyə və işçilərə mülki müdafiə sahəsində biliklərin öyrədilməsi, ehtimal olunan fövqəladə hadisələrin nəticələrinin operativ aradan qaldırılması üçün MM qüvvələrinin hazırlıq səviyyəsinin yüksəldilməsi tədbirlərinin həyata keçirilməsini təşkil etmişlər.

İl ərzində rayonun idarə, müəssisə və təşkilatlarında obyekt MM məşqi, rəhbər heyətin MM məşqi, MM dəstələrinin əməli məşqi, MM qüvvələrinin xəbərdarlıq və toplanış məşqləri keçirilmişdir. Rayonun rəhbər və komandir-rəis heyətindən 1 nəfərin Fövqəladə Hallar Nazirliyinin Mərkəzi MM kursunda hazırlanması təmin olunmuşdur.

2018-ci tədris ilində rayonun, təsərrüfat obyektlərinin (müəssisə və təşkilatların) mülki müdafiəyə hazırlanmasında əsas məqsəd- əhalinin və işçilərin ehtimal olunan fövqəladə hadisələrdən mühafizəsinin təşkili, mülki müdafiənin təbliği, əhalinin fövqəladə hadisələrdən mühafizəyə hazırlanması, rayon ərazisində ehtimal olunan fövqəladə hadisələrin nəticələrinin operativ olaraq aradan qaldırılması üçün mülki müdafiə qüvvələrinin daimi hazırlığının təmin edilməsi ilə bağlı Binəqədi rayonu üzrə fövqəladə hallar və mülki müdafiə şöbəsinin tövsiyyələrinə əsasən müvafiq tədbirlər həyata keçirilmişdir.

Tədris ilində əhalinin maarifləndirilməsi ilə bağlı müxtəlif tədbirlər həyata keçirilmişdir. Bu məqsədlə 1 mart tarixində “Ümumdünya mülki müdafiə günü” ilə əlaqədar rayonun idarə, müəssisə və təşkilatlarında, təhsil, səhiyyə və mədəniyyət müəssisələrində maarifləndirmə tədbirləri keçirilmişdir. Tədbir zamanı mülki müdafiəyə həsr olunmuş konfrans, seminar, yığıncaqlar və mülki müdafiə qüvvələrinin xəbərdarlıq toplanış məşqi, məktəblərdə açıq dərslər keçirilmiş, mülki müdafiə əmlaklarının sərgiləri təşkil olunmuş, yaralanmalar zamanı ilkin tibbi yardımın göstərilməsi və yanğınların qarşısının alınması üsulları, fövqəladə hallar zamanı təxliyənin təşkili qaydaları nümayiş etdirilmişdir.

2019-cu tədris ilində fəvqəladə hadisələr zamanı əhalinin mühafizəsi, rəhbər və komandir-rəis heyətinin, mülki müdafiə dəstələrinin mülki müdafiəyə hazırlanması və əhaliyə mülki müdafiənin öyrədilməsi ilə bağlı mülki müdafiə işinin təşkilinin keyfiyyətinin artırılması, fəvqəladə halların qarşısının alınması və nəticələrinin operativ surətdə aradan qaldırılması məqsədi ilə:

1. Rayonun Fövqəladə Hallar Komissiyasına, yerli özünüidarəetmə orqanlarının, mülki müdafiə xidmətlərinin, idarə, müəssisə və təşkilatların rəhbərlərinə tapşırılsın:
 - 1.1. 2019-cu tədris ilində rayon icra hakimiyyəti, yerli özünüidarəetmə orqanları, idarə, müəssisə və təşkilatların mülki müdafiəyə hazırlanmasında əsas diqqət əhalinin və işçilərin ehtimal olunan fəvqəladə hadisələrin təsirindən qorunması məqsədi ilə profilaktik tədbirlərin həyata keçirilməsinə, mülki müdafiə sahəsində maarifləndirmə işinin gücləndirilməsinə, mülki müdafiə qüvvələrinin hazırlıq səviyyəsinin artırılmasına və baş verə biləcək fəvqəladə hadisələrin nəticələrinin operativ olaraq aradan qaldırılması üçün xilasetmə və digər təxirəsalınmaz işlərin yerinə yetirilməsinin təşkilinə yönəldilsin.
 - 1.2. Mülki müdafiə normativlərinin yerinə yetirilməsi, mülki müdafiə təlim və məşqləri «Mülki müdafiənin təmin edilməsi barədə» Azərbaycan Respublikası Nazirlər Kabinetinin 193 sayılı 25 sentyabr 1998-ci il tarixli qərarına əsasən planlaşdırılsın və həyata keçirilsin.
 - 1.3. 2019-cu tədris ilində Binəqədi rayonu üzrə fəvqəladə hallar və mülki müdafiə şöbəsinin rəhbərliyi ilə rayonun ərazi mülki müdafiə dəstələri ilə 04 oktyabr tarixində xəbərdarlıq toplanış məşqi keçirilsin. Xəbərdarlıq toplanış məşqinin keçirilməsi planı rayon fəvqəladə hallar və mülki müdafiə şöbəsi tərəfindən hazırlanıb və rayon İcra Hakimiyyəti başçısının birinci müavini tərəfindən təsdiq edilsin.
 - 1.4. Rayonun idarə müəssisə və təşkilatları 2019-cu il üçün “Mülki müdafiə tədbirlər planı”nı hazırlayıb 31 yanvar 2019-cu il tarixinə kimi Binəqədi rayon fəvqəladə hallar və mülki müdafiə şöbəsi ilə razılaşdırınsın.
 - 1.5. Yerli özünüidarəetmə orqanları, idarə, müəssisə və təşkilatların “2019-cu ilin mülki müdafiə tədbirləri planı”nda “1 mart Ümumdünya Mülki Müdafiə günü” ilə əlaqədar tədbirlər planlaşdırılsın və keçirilsin, işçilərin və əhalinin fəvqəladə hadisələrdən qorunması ilə bağlı mütəmadi maarifləndirmə işlərinin aparılması təşkil edilsin.
 - 1.6. Azərbaycan Respublikası Nazirlər Kabinetinin 655-32 nömrəli 8 dekabr 1992-ci il tarixli qərarına müvafiq olaraq rayonda xəbərdarlıq və rabitə sistemlərinin hazır vəziyyətdə saxlanılması, fəvqəladə hadisələr zamanı

idarəetmənin operativ təşkili, mərkəzi çağırış dayaqlarının və elektrik sirenalarının işlək vəziyyətdə saxlanması təmin edilsin.

- 1.7. "Azərbaycan Respublikasında sülh və müharibə dövrlərində fövqəladə hallarda əhalini mühafizənin əsas prinsipləri haqqında" Azərbaycan Respublikası Nazirlər Kabinetinin 700 nömrəli 28 dekabr 1992-ci il tarixli qərarının tələblərinin yerinə yetirilməsi məqsədilə rayon ərazisində kollektiv mühafizə qurğuları tələb olunan texniki istismar vəziyyətinə gətirilsin.
- 1.8. Rayon İcra Hakimiyyətinin ehtiyat idarəetmə məntəqəsinin (510 inventar nömrəli ayrıca yerləşdirilmiş sığınacaq Azərbaycan Respublikası Nazirlər Kabinetinin 22 yanvar 2016-cı il tarixli 8 nömrəli qərarına əsasən çox mərtəbəli yaşayış binasının inşası ilə əlaqədar sökülmüşdür) sökülməsi ilə əlaqədar yenisi üçün 6-cı mikrorayon, 1410-cu keçid, 3215-ci məhəllə ünvanında yerləşən 852 inventar nömrəli sığınacaq təmin edilsin. Sığınacağın aidiyyəti üzrə əmlak və texniki vasitələrlə komplektləşdirilməsi, təmir olunması məqsədi ilə Binəqədi Rayon İcra Hakimiyyəti başçısının birinci müavini - Fövqəladə Hallar Komissiyasının sədri İlqar Süleymanov müvafiq işlərin görülməsini təmin etsin.
- 1.9. Rayon İcra Hakimiyyətində səfərbərlik ehtiyatı anbarlarından rayonun işləməyən əhalisi üçün ayrılmış mülki müdafiə əmlaklarının bölüşdürülməsi ilə bağlı hazırlanmış sənədlərdə əhalinin sayının dəyişməsi ilə əlaqədar düzəlişlər aparılsın.
- 1.10. MM xidmətlərinin şəxsi heyətlə komplektləşdirilməsi, lazımı tabel əmlakı ilə təchizatı və hazırlığı təmin edilsin. Ehtimal olunan fövqəladə hadisələr zamanı qarşıya qoyulan vəzifələrin yerinə yetirilməsi məqsədilə onların nəzəri cəhətdən öyrənilməsinə və əməli vərdişlərin əldə olunmasına xüsusi diqqət yetirilsin.
- 1.11. 2019-cu tədris ilində obyektlərin rəhbər, komandir-rəis heyətinin, mülki müdafiə qüvvələrinin və mütəxəssislərinin hazırlanması, işçilərə və işləməyən əhaliyə, ali məktəb və kollec tələbələrinə, texniki peşə və orta ümumtəhsil məktəblərinin və onlara bərabər tutulan təhsil müəssisələrinin şagirdlərinə mülki müdafiənin öyrədilməsi «Mülki müdafiənin təmin edilməsi barədə» Azərbaycan Respublikası Nazirlər Kabinetinin 193 nömrəli 25 sentyabr 1998-ci il tarixli qərarının tələblərinə uyğun həyata keçirilsin.
- 1.12. Mülki müdafiəni tədris edən sinif rəhbərləri ilə tədris ilinin əvvəlində yerli fövqəladə hallar və mülki müdafiə şöbəsində 2019-cu ilin sentyabr ayının ilk həftəsində üç günlük kurs keçirilsin.
- 1.13. Ümumtəhsil məktəblərində, texniki peşə və onlara bərabər tutulan digər təhsil müəssisələrində 1 aprel-15 may tarixlərində mülki müdafiə günləri keçirilsin.

- 1.14. Mülki müdafiənin maddi-texniki bazasının, mühafizə qurğuları fondunun, fərdi mühafizə vasitələri, cihazlar və digər mülki müdafiə avadanlıqlarının ehtiyatının yaradılması və hazır vəziyyətdə saxlanması təmin edilsin. Kimyəvi təhlükəli obyektlərdə bu tədbirlərin yerinə yetirilməsinə xüsusi diqqət yetirilsin.
- 1.15. Müşahidə və Laboratoriya Nəzarəti Şəbəkəsinə daxil olan obyekt laboratoriyalarının hazırlığına, avadanlıq və cihazlarla təmin olunmasına diqqət artırılsın.
2. Binəqədi Rayon İcra Hakimiyyətinin növbətçisi rayonda baş vermiş fövqəladə hadisə barədə müvafiq xəbərdarlıq sxeminiə əsasən Fövqəladə Hallar Komissiyasının sədrinin və üzvlərinin, rayonun rəhbər heyətinin dərhal xəbərdar olunmasını təmin etsin, eləcə də Binəqədi rayon fövqəladə hallar və mülki müdafiə şöbəsini məlumatlaşdırınsın.
3. 2019-cu ilin dekabr ayı ərzində 2019-cu tədris ilinin yekunu və 2020-ci ildə qarşıda duran vəzifələr üzrə mülki müdafiənin rəhbər heyətinin tədris-metodiki toplanışı keçirilsin.
4. Mülki müdafiə üzrə tədris ili 2019-cu ilin ilk iş günü başlansın və 30 noyabrda başa çatdırılsın.
5. Sərəncam rayonun mülki müdafiə xidmətlərinə, idarə, müəssisə və təşkilatlara çatdırılsın.
6. Sərəncamın icrasına nəzarəti öz üzərimdə saxlayıram.

**Binəqədi Rayon İcra Hakimiyyəti
başçısının səlahiyyətlərini müvəqqəti
icra edən, birinci müavin**

İlqar Süleymanov

ƏSLİ İLƏ DÜZDÜR:
Sənədlərlə və vətəndaşların müraciətləri
ilə iş şöbəsinin müdürü



Sabir Əliyev

№ 2